



NATIONAL SENIOR CERTIFICATE EXAMINATION
NOVEMBER 2018

SISWATI LULWIMI LWEKUCALA LWEKWENGETA: LIPHEPHA II
SISWATI FIRST ADDITIONAL LANGUAGE: PAPER II

Sikhatsi: 2½ Emahora

Emamaki: 100

TICONDZISO

1. Leliphepha lemibuto linemakhasi la-6.
 2. Leliphepha lemibuto lehlukaniswe tigaba letimbili, Sigaba A neSigaba B.
 3. Sigaba A sinemamaki la-60, Sigaba B sona sinemamaki la-40.
 4. Fundzisisa kutsi leso naleso sigaba siphendvulwa kanjani.
 5. Cala leso naleso sigaba ekhasini lelisha.
 6. Bhala linani lemagama lowasebentisile ekugcineni kwaleyo naleyo mphendvulo yakho.
 7. Phendvula yonkhe imibuto ngeSiswati lesemukelekile.
 8. Hlela kahle umsebenti wakho ubuye ubhale ngesandla lesifundzekako.
-

SIGABA A TEMIBHALO

Khetsa incwadzi IBE YINYE kuleti letilandzelako uphendvule ngayo.

UMBUTO 1 UMDLALO

Tigigaba Talomhlaba: S.R. Nsibandze

Phendvula yonkhe imibuto kulena lemine lebutiwe. Ungakhohlwa kwesekela lokushoko ngaloko lesikutfola emdlalweni.

1.1 Fundza lethekesthi bese uphendvula imibuto lelandzelako.

(Ekhaya eMzaceni. Kukusihlwa ngelilanga lefike ngalo Babazile, Sikheshu ukhuluma nebatali bakhe)

Sikheshu: Ngiyabonga boKhumalo kutikhatsata kwenu ngaLaMkhonta. Ngiyeva nekutsi niphume nayohlwaya ebusuku. Mine ngatigwaza ngesami, ngatsatsa umfati ngayomfaka emsebentini. Wefika khona wahlakanipha wabona labancono kunami. Kunyamalala kwakhe angicabangi kutsi ngabe kwokusontfwa nobe kanjani, utsetfwe lishende lakhe.

Khumalo: Kambe mntfwanami, sihlupheka kangaka nje umuntfu usebumnandzini bakhe?

Sikheshu: Ngumzindlo wami loyo, babe. Nginato tizatfu letingenta ngizindle kanjalo. Kute lokungabamba lendvodza kutsi imlandze khona lapha ekhaya ngobe inemoti.

Khumalo: Ha! LaNgwenya, uyawakhumbula emasondvo emoti?

LaNgwenya: Kahle kakhulu Khumalo, ngiyawakhumbula.

Sikheshu: Enteni emasondvo emoti babe?

Khumalo: Kunemasondvo lesiwanake nasiya kumgijimi. Safuna etingcondvweni tetfu kutsi lemoti lebeyihamba lapha ngasekhaya yabani.

Babazile: Mine-ke ngikuvile kudvuma kwemoti. Mane vele angikanaki lutfo, ngobe naku phela bese kuhwalala.

LaNgwenya: Usho njalo Babazile?

Sikheshu: Nonkhe boKhumalo nibofakazi kutsi imoti ifikile lapha ekhaya. Beningeke-ke niyibone ngobe vele beyingaketi kini. Uyibonile loyo lebekadze icondzene naye.

[Likhasi 57]

- 1.1.1 Yabani lemoti lekukhulunywa ngayo kulethekesthi, beyiyaphi vele nekwati kwakho? (2)
- 1.1.2 Sikheshu uyatisola ngekuletsa LaMkhonta edolobheni. Bhala kubili lakwentako LaMkhonta lokumenta atisole Sikheshu ngalesento sakhe. (2)

- 1.1.3 Ngekucabanga kwakho yini lebangela LaMkhonta angakhoni kwehlukana naDlamini? Bhala kubili. (2)
- 1.1.4 Kukahle yini vele kutsi bomake basebente kuletikhatsi lesiphila kuto? Sekela imphendvulo yakho ngeliphuzu linye. (2)
- 1.1.5 Nika tizatfu letintsatfu locabanga kutsi tabangela LaMkhonta abaleke ekhakhakhe eMzaceni. (3)
- 1.1.6 Sikheshe wagcina ashade naTemahlungwane. Chaza ngemaphuzu lamabili kutsi wena usikhandza singulesinjani lesento sakhe. Sihle nobe sibi? Sekela umbono wakho. (4)
- 1.2 Sikheshe wavumela LaMkhonta kutsi ayosebenta ngobe abecabanga kutsi loko kutawenta imphilo yabo njengemndeni ibe ncono. Ngekwati kwakho kwahamba njengeluhlelo lwakhe yini Sikheshe kulomdlalo? Kwentekeni? Sekela imphendvulo yakho ngalokutfole emdlalweni. Imphendvulo yakho ayibe ngemagama la-100–200. (15)
- 1.3 Kunenkhumiswano/Inkhulumomphendvulwano emkhatsini waMgwazeni naSikheshe. Sikheshe utekela Mgwazeni ngetinkinga emkhatsini wakhe naLaMkhonta. Yibhale lenkhulumiswano. Imphendvulo yakho ayibe ngemagama la-80–100. (10)
- 1.4 Khetsa nobe nguwuphi umbuto **UBE MUNYE** kulena lelandzelako uphendvule ngawo. Leyo naleyo mphendvulo yakho ayibe ngemagama la-120–150.
- 1.4.1 Ngabe uyavumelana yini nalombono wekutsi Dlamini uyindvodza lengaketsembeki, lekhohlakele futsi lengasiso sibonelo lesihle emmangweni? Sekela umbono wakho ngalokutfole emdlalweni.

NOBE

- 1.4.2 Bhala ngetigameko letilapha emdlalweni letifakazela kwekutsi lomdlalo wenteka esikhatsini lesiphila kuso lomuhla. (20)
[60]

NOBE

UMBUTO 2 INOVELI

Bungani Bebangani: S.M. Magagula

Phendvula yonkhe imibuto lemine lebutiwe. Ungakhohlwa kwesekela lokushoko ngaloko lesikutfole emdlalweni.

2.1 Fundza lethekesthi bese uphendvula imibuto lelandzelako.

Chakaz' ihhola yakho,
Hlant' ematsang' ucine
Sakutsambel' iminwe
Lefise kukuncutsa,
Jabuliswa kwenaba,
Mliba loy' embili.

"Esifundvweni setfu lamuhla sitawubuka kabanti lenkondlo lecashunwe kuyo lenzima lebhawle lapha embikwenu." Utibambe etulu thishela Bulunga. Sikhatsi sesifundvo seSiswati. Leliklasi ngulelo laboSiphiwe kanye na-Agnes.

"Kodvwa sitsini sihloko salenkondlo? Phakamisani tandla. Wo! Kukhona labangati. Labangati phela babonakala ngekungaphakamisi. Khuluma wena Agnes."

Watsi lebu lebu Agnes kungatsi uphaphama ebutfongweni. Wasukuma ngekunwabuluka advonsela situlo sakhe emuva. Bambonile labaseceleni kwakhe kutsi kusukela licalile leliklasi uyetela. Bahleka bantfwana kwate kwaphumisela lokunye kwemfana kwevakala sekutsi "Ucabanga Stanza 323." Babuye bahleka kakhulu bantfwana labayatiko lenzaba yeStanza 323. Wabekhuta Bulunga kutsi abamnike litfuba lona akhulume. Wabuye wachaza kutsi kutsiwa indzima yesitsatfu, yesibili, yesitsatfu. Bahleka kakhulu bantfwana babona kutsi thishela wabo akaboni kutsi bacondzephi.

"Nihlekani manje?"

[Likhasi 83]

- 2.1.1 Nguyiphi lenzaba lebekadze angayati thishela Bulunga lebeyihlekisa bafundzi eklasini lakhe? (2)
- 2.1.2 Ngaphandle kwetinkondlo, ngumiphi leminywe imibhalo yeSiswati labayentako bafundzi eklasini? Nika imibhalo lemibili. (2)
- 2.1.3 Benta kahle yini bafundzi kumhleka Agnes nakehluleka kuphendvula eklasini? Utsini umbono wakho ngalesento salabafundzi? (2)

- 2.1.4 Agnes akazange ayitsatse imiyalo yathishela Bulunga. Bhala tinkinga tibe timbili latikhandza abhekene nato ngalokungalaleli kwakhe. (2)
- 2.1.5 Bafundzi kubalulekile kutsi bakhulunyiswe ngebungoti bekuya ecansini. Vumela lombono uchaze kutsi kubaluleke ngani. Sekela ngemaphuzu lamatsatfu. (3)
- 2.1.6 Ngemaphuzu lamabili lesekelwe, chaza kutsi ungumuntfu lonjani Thuli. (4)
- 2.2 Umbhali abehlose kwedlulisa imilayeto letsite ngemphilo yaSiphiwe kulenzaba. Sekela lombono uvete loko lokufundzile ngaye. Imphendvulo yakho ayibe ngemagama la-100–200. (15)
- 2.3 Kunenkhumiswano/Inkhulumomphendvulwano emkhatsini waSiphiwe nemeluleki ngesikhatsi aye kuyohlola simo sakhe sengati. Yibhale lenkhulumomphendvulwano. Imphendvulo yakho ayibe ngemagama la-80–100. (10)
- 2.4 Khetsa nobe nguwuphi umbuto **UBE MUNYE** kulena lelandzelako uphendvule ngawo. Leyo naleyo mphendvulo yakho ayibe nemagama la-120–150.
- 2.4.1 Ngabe uyavumelana yini nalombono wekutsi Sdudla, Mantjwele naMalambe basifaka sandla ekonakaliseni imphilo nesimilo saThuli? Sekela umbono wakho ngalokutfole endzabeni.

NOBE

- 2.4.2 Bhala ngethlakalo letifakazela kwekutsi lendzaba yenteka ngetikhatsi takadzeni, kusacala intfutuko. Sekela ngetigameko lotitfole endzabeni. (20)
[60]

60 emamaki

SIGABA B EMATHEKSTHI EMBHALOMBIKO

Khetsa MUNYE umbuto embutweni 3 NAMUNYE embutweni 4.

UMBUTO 3

Phendvula umbuto **UBE MUNYE** kulombuto. Loko lokucuketfwe yimphendvulo yakho akube ngemagama la-150–200 ngaphandle kwelikheli nesiphetho nangabe kuyincwadzi. Ungakhohlwa kulandzela imitsetfo lemisiwe yekubhalwa kwencwadzi yebungani kanye nekupelwa kwemagama ngalokusemtsetfweni.

3.1 INCWADZI YEBUNGANI

Umngani wakho lenicedze naye ngemnyaka wa-2017 uyofundzela budokotela. Mbhalele incwadzi umbongele uphindze umecwayise ngekutiphatsa kahle njengobe utawube angekho ngephasi kwesandla sebatali.

NOBE

3.2 INCWADZI YEBUNGANI

Umngani wakho akaseti esikolweni ngendlela lefanele. Utsi sizatfu sakhe sekungeti, kutsi batali bakhe balile kumtsengela ticatfulo latitsandzako, futsi abamniki nemali yekutsenga esitolo lapha esikolweni. Batali bakhe abati kutsi akaseti esikolweni. Babhalele incwadzi ubatise njengobe umsebenti wakhe wesikolo awujabulisi.

(30)
[30]

UMBUTO 4

Phendvula umbuto **UBE MUNYE** kulombuto. Loko lokucuketfwe yimphendvulo yakho akube ngemagama la-120–150.

4.1 IPHOSTA

Esikolweni lofundza kuso kuhlelwe likhonsathi lekugcogca timali ngobe nifuna kutsengela sikolo siphona nakuphela umnyaka. Kutawube kunemacembu latawube anandzisa ngemculo, thishelanhloko utawube asikhulumi ngalolusuku. Bhala iphosta lenitawatisa ngayo ummango ngalekhonsathi.

NOBE

4.2 IFLAYA

Uvule sitolo lesitsengisa tincwadzi tesiSwati. Letincwadzi utawutitsengisela tikolo tangakini. Lesitolo sitawucala kusebenta ngenyanga yaMabasa. Bhala iflaya watise ummango ngalesitolo sakho.

(10)
[10]

40 emamaki

Samba: 100 emamaki